



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

WEDNESDAY, APRIL 2, 2025 / CHAITRA 12, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭ એપ્રિલ, ૨૦૨૫

તારીખ: ૨૭ એપ્રિલ, ૨૦૨૫-ના ગુજરાત રાજપત્ર, (અસાધારણ) માં અંગ્રેજીમાં પ્રસિદ્ધ થયેલા સન ૨૦૨૫-ના ગુજરાત અધિનિયમ ક્રમાંક: ૮- નો ગુજરાતી અનુવાદ આથી સર્વે લોકોની જાણ સારું પ્રસિદ્ધ કર્યો છે.

આર. આર. સોલંકી,

સરકારના નાયબ સચિવ.



## GUJARAT ACT NO. 8 OF 2025.

## THE GUJARAT STAMP (AMENDMENT) ACT, 2025.

ગુજરાત વિધાનમંડળના નીચેના અધિનિયમને રાજ્યપાલે સન ૨૦૨૫ના એપ્રિલ મહિનાની ૧લી તારીખે અનુમતિ આપી હોવાથી, તે, આથી, સર્વે લોકોની જાણ સારું પ્રસિદ્ધ કરવામાં આવે છે.

કે. એમ. લાલા,

ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

## GUJARAT ACT NO. 8 OF 2025.

## AN ACT

*further to amend the Gujarat Stamp Act, 1958.*

સન ૨૦૨૫નો ગુજરાત અધિનિયમ ક્રમાંક: ૮.

(રાજ્યપાલની અનુમતિ મળ્યા પછી, સન ૨૦૨૫ના એપ્રિલ મહિનાની ૨જી તારીખે “ગુજરાત સરકારી રાજપત્ર”માં પ્રથમ પ્રસિદ્ધ કરેલો.)

ગુજરાત સ્ટેમ્પ (સુધારા) અધિનિયમ, ૨૦૨૫.

ગુજરાત સ્ટેમ્પ અધિનિયમ, ૧૯૫૮ વધુ સુધારવા બાબત અધિનિયમ.

આથી, ભારતના ગણરાજ્યના છોત્તેરમા વર્ષમાં નીચેનો અધિનિયમ કરવામાં આવે છે:-

- |  |   |  |
|--|---|--|
| <p>સન<br/>૧૯૫૮નો<br/>મુંબઈનો<br/>૬૦મો.</p> | <p>૧. (૧) આ અધિનિયમ ગુજરાત સ્ટેમ્પ (સુધારા) અધિનિયમ, ૨૦૨૫ કહેવાશે.</p> <p>(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે.</p> <p>૨. ગુજરાત સ્ટેમ્પ અધિનિયમ, ૧૯૫૮ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨-માં,-</p> <p>(૧) ખંડ (જ)માં,</p> <p>(૧) પેટા-ખંડ (જ)ને બદલે, નીચેનો પેટા-ખંડ મૂકવો:-</p> <p>“(જ) કંપનીઓ (પેરન્ટ (મૂળ) કંપનીની પેટા કંપનીઓ સહિતની)ના એકીકરણ, જોડાણ, વિસર્જન, તેની રચના અથવા પુનઃરચનાના સંબંધમાં કંપની અધિનિયમ, ૧૯૫૬ની કલમ ૩૮૪ હેઠળ હાઈકોર્ટ દ્વારા કરવામાં આવેલ દરેક હુકમ અથવા કંપની અધિનિયમ, ૨૦૧૩ની કલમો ૨૩૦ થી ૨૩૪ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અથવા કંપની અધિનિયમ, ૨૦૧૩ની</p> | <p>ટૂંકી સંજ્ઞા<br/>અને આરંભ.</p> <p>સન ૧૯૫૮ના<br/>મુંબઈના<br/>૬૦મા<br/>અધિનિયમની<br/>કલમ ૨ નો<br/>સુધારો.</p> |
|--|---|--|

કલમ ૨૩૩ની પેટા-કલમ (૩) હેઠળ કેન્દ્ર સરકાર દ્વારા આપવામાં આવેલ દરેક બહાલી; અથવા બેન્કિંગ કંપનીઓના એકીકરણ અથવા તેની પુનઃરચનાના સંબંધમાં બેન્કિંગ નિયમન અધિનિયમ, ૧૯૪૮ની કલમ ૪૪૩ હેઠળ રિઝર્વ બેન્ક ઓફ ઈન્ડિયાના દરેક હુકમ અથવા માંદી ઔદ્યોગિક કંપની (વિશેષ જોગવાઈઓ) અધિનિયમ, ૧૯૮૫માં નિર્દિષ્ટ કરેલ યોજનાની મંજૂરીના સંબંધમાં તેની કલમો ૧૮ અથવા ૧૯ હેઠળ ઔદ્યોગિક અને નાણાકીય પુનઃરચના બોર્ડ દ્વારા કરવામાં આવેલ દરેક હુકમ અથવા ઠરાવ યોજનાની મંજૂરીના સંબંધમાં નાદારી અને દેવાળું અધિનિયમ, ૨૦૧૬ની કલમ ૩૧ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અને કંપનીઓ, બેન્કો, સંસ્થાઓ વગેરેના/વગેરેની એકીકરણ, રચના, જોડાણ, વિસર્જન અથવા પુનઃરચનાના સંબંધમાં નાણા મંત્રાલય દ્વારા અથવા કોઈ સત્તામંડળ દ્વારા તેના અધિકારક્ષેત્રમાંના કોઈપણ પ્રવર્તમાન કાયદા હેઠળ (કરવામાં આવેલ દરેક) હુકમ.”.

(૨) પેટા-ખંડ (૫) પછી, નીચેનો પેટા-ખંડ દાખલ કરવો:-

“(૬) કંપનીના શેર તબદીલ કરીને અથવા ખરીદીને, કંપનીના વહીવટ અથવા નિયંત્રણ હસ્તક લેવા માટેના કોઈપણ કરારનો સમાવેશ થાય છે.”.

(૨) ખંડ (૬)માં, વિદ્યમાન સ્પષ્ટીકરણને, સ્પષ્ટીકરણ ૧ તરીકે ફરી નંબર આપવો અને એવી રીતે ફરી નંબર અપાયેલા સ્પષ્ટીકરણ ૧ પછી, નીચેનું સ્પષ્ટીકરણ ૨ દાખલ કરવું:-

“સ્પષ્ટીકરણ ૨.- અમલમાં હોય તેવા કોઈ અન્ય અધિનિયમ અથવા કાયદામાં ગમે તે મજકૂર હોય તેમ છતાં, સ્ટેમ્પ ડ્યુટી વસૂલવાના હેતુ માટે, અસલ લેખ ઉપલબ્ધ ન હોય તો તેની નકલ અથવા ઉતારો અથવા ફોટોકોપી અથવા પ્રમાણિત નકલ (કોપી)ને અસલ લેખ તરીકે ગણવા જોઈશે.”.

સન ૧૯૫૮ના મુંબઈના ૬૦મા અધિનિયમની કલમ ૩નો સુધારો.

૩. મુખ્ય અધિનિયમમાં, કલમ ૩માં,

(૧) વિદ્યમાન પરંતુક પહેલાં, નીચેનો પરંતુક દાખલ કરવો:-

“પરંતુ આ કલમની જોગવાઈઓ હેઠળ જેના ઉપર સ્ટેમ્પ ડ્યુટી વસૂલવાપાત્ર હોય તેવી/તેવા ખરી નકલ તરીકે પ્રમાણિત કરેલી કે નહિ કરેલી કોઈ નકલ હોય અથવા ઉતારો અને અસલ લેખની પ્રતિકૃતિ અથવા અન્ય (નકલ/ચિત્ર), આવા અસલ લેખ પર ચૂકવવાપાત્ર યોગ્ય ડ્યુટી ચૂકવી ન હોય તો, અનુસૂચિ ૧માં સૂચવેલી સંપૂર્ણ સ્ટેમ્પ ડ્યુટી સાથે વસૂલવાપાત્ર થશે.”;

(૨) વિદ્યમાન પરંતુકમાં “પરંતુ” એ શબ્દને બદલે, “વધુમાં” એ શબ્દ દાખલ કરવો.

સન ૧૯૫૮ના મુંબઈના ૬૦મા અધિનિયમની કલમ ૩-નો સુધારો.

૪. મુખ્ય અધિનિયમમાં, કલમ ૩-માં, પેટા-કલમ (૧)માં, બાબત (૧) થી (૧૦)ને બદલે, નીચેની બાબતો મૂકવી:-

“(૧) ક્રમાંક. ૬ (૧) (કરાર અથવા યાદીપત્ર અથવા માલિકી હક આપવાને લગતો કરાર),

(૨) ક્રમાંક. ૧૭ (વેચાણ પ્રમાણપત્ર),

(૩) ક્રમાંક. ૨૦(ક), ૨૦(ખ) અને ૨૦(ગ) (માલિકી ફેરખત),

(૪) ક્રમાંક. ૨૬ (મિલકત વિનિમય લેખ),

(૫) ક્રમાંક. ૨૭ (વધારે બોજા બાબતનો લેખ),

(૬) ક્રમાંક. ૨૮ (બક્ષિસપત્ર),

(૭) ક્રમાંક. ૩૦ (પટો અને લીવ અને લાયસન્સ (પરવાનો)),

- (૮) ક્રમાંક. ૩૬ (ગીરોખત),
- (૯) ક્રમાંક. ૪૫(છ) (મુખત્યારનામું, તે અવેજ માટે આપ્યું હોય અને તે ઉપરથી કોઈપણ સ્થાવર મિલકત વેચવાની સત્તા એટર્નીને આપવાની હોય અથવા અવેજ વગર કે અવેજ બતાવ્યા વગર સ્થાવર મિલકત વેચવાની કે તેને તબદીલ કરવાની સત્તા આપવાની હોય ત્યારે),
- (૧૦) ક્રમાંક. ૫૨ (પતાવટ),
- (૧૧) ક્રમાંક. ૫૭ (પટાની તબદીલી).”.

૫. મુખ્ય અધિનિયમમાં, કલમ ૧૦ પછી, નીચેની કલમ દાખલ કરવી:-

સન ૧૯૫૮ના  
મુંબઈના ૬૦મા  
અધિનિયમમાં નવી  
કલમ ૧૦ક દાખલ  
કરવા બાબત.

અમુક વિભાગો,  
સંગઠનો, સંસ્થાઓ  
વગેરેની સ્ટેમ્પ  
ડ્યુટીની ચૂકવણી  
સુનિશ્ચિત કરવા  
બાબત.

“૧૦ક. (૧) આ અધિનિયમમાં ગમે તે મજકૂર હોય તેમ છતાં, રાજ્ય સરકાર, રાજપત્રમાં જાહેરનામાથી આદેશ કરી શકશે કે કોઈપણ વૈધાનિક મંડળો, સંસ્થા અથવા સ્થાનિક સ્વરાજ્ય(ની સંસ્થા), અર્ધ-સરકારી સંસ્થા, બેન્કિંગ અથવા નોન-બેન્કિંગ નાણાકીય સંસ્થા અથવા રાજ્ય સરકારની માલિકીના, તેના દ્વારા નિયંત્રિત અથવા તેના દ્વારા પ્રત્યક્ષ રીતે અનુદાનિત મંડળ અથવા તેના કોઈ વર્ગ-એ, આવી સંસ્થા અથવા આવું મંડળ વગેરે, એક પક્ષકાર હોય અને આવી સંસ્થા અથવા આવું મંડળ વગેરેની તરફેણમાં હક ઉભો થતો હોય તેમજ જાહેરનામામાં તેનું રજિસ્ટ્રેશન ફરજિયાત છે કે નથી તેવું નિર્દિષ્ટ કર્યા પ્રમાણે, આવા લેખોના સંબંધમાં આ અર્થે રાજ્ય સરકારે જાહેર કરેલી ચૂકવણીની પદ્ધતિ મારફત રાજ્ય સરકારને યોગ્ય ડ્યુટી ચૂકવી છે તે સુનિશ્ચિત કરવું જોઈશે.

(૨) પેટા-કલમ (૧)માં જણાવ્યા પ્રમાણેના આવા સત્તામંડળ અથવા સંસ્થા અથવા મંડળ વગેરેએ તેણે નામનિયુક્ત કરેલી કોઈ વ્યક્તિને, આ અર્થે રાજ્ય સરકારે જાહેર કરેલી ચૂકવણીની કોઈપણ પદ્ધતિથી ચલણ બનાવવા અને એવા લેખો પર શેરો કરવા માટે, યોગ્ય અધિકારી તરીકે અધિકૃત કરવી જોઈશે.

(૩) રાજ્ય સરકારે જાહેરનામામાં નિર્દિષ્ટ કરેલી રીતે લેખો પર શેરો કરવો તે પેટા-કલમ (૨) હેઠળ એવી રીતે અધિકૃત કરાયેલા યોગ્ય અધિકારીની ફરજ રહેશે.”.

૬. મુખ્ય અધિનિયમમાં, કલમ ૧૭માં, વિદ્યમાન બીજા પરંતુકને બદલે, નીચેનો પરંતુક મૂકવો:-

સન ૧૯૫૮ના  
મુંબઈના ૬૦મા  
અધિનિયમની કલમ  
૧૭નો સુધારો.

“વધુમાં, લેખ જેટલે સુધી, કંપનીઓ (પેરન્ટ (મૂળ) કંપનીની પેટા કંપનીઓ સહિતની)ના એકીકરણ, જોડાણ, વિસર્જન, તેની રચના અથવા પુનઃરચનાના સંબંધમાં કંપની અધિનિયમ, ૧૯૫૬ની કલમ ૩૯૪ હેઠળ હાઈકોર્ટ દ્વારા કરવામાં આવેલ દરેક હુકમ અથવા કંપની અધિનિયમ, ૨૦૧૩ની કલમો ૨૩૦ થી ૨૩૪ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અથવા કંપની અધિનિયમ, ૨૦૧૩ની કલમ ૨૩૩ની પેટા-કલમ (૩) હેઠળ કેન્દ્ર સરકાર દ્વારા આપવામાં આવેલ દરેક બહાલી; અથવા બેન્કિંગ કંપનીઓના એકીકરણ અથવા તેની પુનઃરચનાના સંબંધમાં બેન્કિંગ નિયમન અધિનિયમ, ૧૯૪૮ની કલમ ૪૪૬ હેઠળ રિઝર્વ બેન્ક ઓફ ઇન્ડિયાના દરેક હુકમ; અથવા માંદી ઔદ્યોગિક કંપની (વિશેષ જોગવાઈઓ) અધિનિયમ, ૧૯૮૫માં નિર્દિષ્ટ કરેલ યોજનાની મંજૂરીના સંબંધમાં તેની કલમો ૧૮ અથવા ૧૯ હેઠળ ઔદ્યોગિક અને નાણાકીય પુનઃરચના બોર્ડ દ્વારા કરવામાં આવેલ દરેક હુકમ અથવા ઠરાવ યોજનાની મંજૂરીના સંબંધમાં નાદારી અને દેવાળું અધિનિયમ, ૨૦૧૬ની કલમ ૩૧ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અને કંપનીઓ, બેન્કો, સંસ્થાઓ વગેરેના/વગેરેની એકીકરણ, રચના, જોડાણ, વિસર્જન અથવા પુનઃરચનાના સંબંધમાં નાણા મંત્રાલય દ્વારા અથવા કોઈ સત્તામંડળ દ્વારા તેના અધિકારક્ષેત્રમાંના કોઈપણ

પ્રવર્તમાન કાયદા હેઠળ (કરવામાં આવેલ દરેક) હુકમને લગતો હોય તેટલે સુધી, તેના પર, સદરહુ સત્તામંડળોના હુકમની તારીખથી સાઠ દિવસની અંદર સ્ટેમ્પ લગાડવો જોઈશે.”.

સન ૧૯૫૮ના  
મુંબઈના ૬૦મા  
અધિનિયમની  
કલમ ૩૦નો  
સુધારો.

૭.

મુખ્ય અધિનિયમમાં, કલમ ૩૦માં, ખંડ (ઇ) પછી, નીચેનો ખંડ દાખલ કરવો:-

“(ઇ-ક) અનુસૂચિ-૧ના આર્ટિકલ ૫ (જ-ગ)માં જોગવાઈ કર્યા પ્રમાણે બિલ્ટ (બાંધકામ), ઓપરેટ (સંચાલન) અને ટ્રાન્સફર (તબદીલી) (BOT)ના લેખના કિસ્સામાં, કરાર મેળવનારે;”.

સન ૧૯૫૮ના  
મુંબઈના ૬૦મા  
અધિનિયમમાં નવી  
કલમ ૩૦ (ક)  
દાખલ કરવા  
બાબત.

૮.

મુખ્ય અધિનિયમમાં, કલમ ૩૦ પછી, નીચેની કલમ દાખલ કરવી:-

નાણાકીય  
સંસ્થાએ  
ચૂકવવાપાત્ર  
જુટી.

“૩૦ક. કલમ ૩૦માં ગમે તે મજકૂર હોય તેમ છતાં, ગુજરાત સ્ટેમ્પ (સુધારા) અધિનિયમ, ૨૦૨૫ના આરંભની તારીખે અથવા તે તારીખ પછી, બેન્ક, નોન-બેન્કિંગ ફાયનાન્સ કંપની, હાઉસિંગ ફાયનાન્સ કંપની અથવા તેના જેવી કોઈ નાણાકીય સંસ્થાની તરફેણમાં અથવા તેના દ્વારા, કલમ ૩૦ના ખંડો (ક) થી (જ)માં ઉલ્લેખેલ કોઈ લેખ કરવામાં આવે, જે એવી કોઈ નાણાકીય સંસ્થાની તરફેણમાં કોઈ હક ઊભો કરતો હોય, ત્યારે યોગ્ય સ્ટેમ્પ ડ્યુટી ચૂકવવાની જવાબદારી, તેમના હકને અસર પહોંચાડ્યા વિના સંબંધિત એવી નાણાકીય સંસ્થા પર રહેશે.”.

સન ૨૦૨૫નો  
ગુજરાતનો ૮મો.

સન ૧૯૫૮ના  
મુંબઈના ૬૦મા  
અધિનિયમની  
કલમ ૩૧નો  
સુધારો.

૯.

મુખ્ય અધિનિયમમાં, કલમ ૩૧માં,-

(૧) પેટા-કલમ (૧)માં,-

(૧) “પછી તે કરી આપ્યો હોય કે ન હોય” એ શબ્દોને બદલે, “પછી તે કરી આપ્યો હોય અને (૧) રાજ્યમાં આવો લેખ કર્યાની અથવા પ્રથમ વાર કર્યાની તારીખથી સાઠ દિવસની અંદર અથવા (૨) રાજ્યની બહાર આવો લેખ કર્યો હોય અથવા પ્રથમ વાર કર્યો હોય, તો આ રાજ્યમાં આવા લેખની પ્રથમવાર પ્રાપ્તિની તારીખથી ત્રણ મહિનાની અંદર, નિર્ણયાર્થે કલેક્ટર સમક્ષ લાવવામાં આવે અથવા કરી આપ્યો ન હોય” એ શબ્દો, કૌંસ અને આંકડા દાખલ કરવા;

(૨) “એકસો રૂપિયાથી વધારે ન હોય અને પચ્ચીસ રૂપિયાથી ઓછી ન હોય” એ શબ્દોને બદલે, “એક હજાર રૂપિયા” એ શબ્દો મૂકવા;

(૨) ખંડ (૩) પછી, નીચેના ખંડો દાખલ કરવા:-

“(જ) (૧) રાજ્યમાં લેખ કર્યાની અથવા પ્રથમ વાર કર્યાની તારીખથી સાઠ દિવસની અંદર; અથવા

(૨) રાજ્યની બહાર લેખ કર્યો હોય અથવા પ્રથમ વાર કર્યો હોય, તો આ રાજ્યમાં આવા લેખની પ્રથમવાર પ્રાપ્તિની તારીખથી ત્રણ મહિનાની અંદર,

આવો લેખ નિર્ણયાર્થે કલેક્ટર સમક્ષ લાવવામાં આવે, ત્યારે કલમ ૩૦ હેઠળ સ્ટેમ્પ ડ્યુટી ચૂકવવાને જવાબદાર હોય તેવી વ્યક્તિએ, તેની ચૂકવણી માટે ઠરાવેલ સમયની અંદર તેની ચૂકવણી કરવાની રહેશે. તે વ્યક્તિ, તેની ચૂકવણી માટે ઠરાવેલ સમયની અંદર આવી રકમ ચૂકવવામાં કસૂર કરે, તો તે, અધિનિયમની કલમ ૪૬ની પેટા-કલમ (૧) અનુસાર સાદુ વ્યાજ ચૂકવવાને જવાબદાર થશે.

(૫) (૧) રાજ્યમાં લેખ કર્યાની અથવા પ્રથમ વાર કર્યાની તારીખથી સાઠ દિવસ પછી; અથવા

(૨) રાજ્યની બહાર લેખ કર્યો હોય અથવા પ્રથમવાર કર્યો હોય, તો આ રાજ્યમાં આવા લેખની પ્રથમવાર પ્રાપ્તિની તારીખથી ત્રણ મહિના પછી,

આવો લેખ નિર્ણયાર્થે કલેક્ટર સમક્ષ લાવવામાં આવે, ત્યારે કલેક્ટરે તેનો નિર્ણય કરવાનો રહેશે નહિ અને અધિનિયમની કલમ ૩૩ મુજબ આવા લેખની તજવીજ કરવાની રહેશે.”.

૧૦. મુખ્ય અધિનિયમમાં, કલમ ૩૨ના પરંતુકમાં, ખંડ (ક)માં, “એક મહિનો” એ શબ્દોને બદલે, “સાઠ દિવસો” એ શબ્દો મૂકવા.
- સન ૧૯૫૮ના મુંબઈના ૬૦મા અધિનિયમની કલમ ૩૨નો સુધારો.
૧૧. મુખ્ય અધિનિયમમાં, કલમ ૩૨ ક માં, પેટા-કલમ (૩)માં, “બસો પચાસ રૂપિયાનો” એ શબ્દોને બદલે, “એક હજાર રૂપિયાનો” એ શબ્દો મૂકવા.
- સન ૧૯૫૮ના મુંબઈના ૬૦મા અધિનિયમની કલમ ૩૨નો સુધારો.
૧૨. મુખ્ય અધિનિયમમાં, કલમ ૩૩માં, પેટા-કલમ (૩) પછી, નીચેની પેટા-કલમો ઉમેરવી:-
- સન ૧૯૫૮ના મુંબઈના ૬૦મા અધિનિયમની કલમ ૩૩નો સુધારો.
- “(૪) લેખની નકલ પરથી સ્ટેમ્પ ડ્યુટીમાં ઘટ જણાય આવે, ત્યારે કલેક્ટર, આપમેળે અથવા કોઈ કોર્ટ અથવા કોઈ સત્તામંડળના અથવા તે અર્થે કોઈ વ્યક્તિએ આપેલા સંદર્ભને આધારે કલેક્ટર, તેની ઉપર ચૂકવેલ ડ્યુટી પૂરતી હોવાની જાતે ખાતરી કરવાના હેતુથી અસલ લેખ મંગાવી શકશે અને કલેક્ટર સમક્ષ એવી રીતે રજૂ કરેલો લેખ, તેમની સમક્ષ રજૂ કર્યો હોવાનું અથવા તેમના કાર્યો બજાવવા માટે આવ્યો હોવાનું ગણાશે.
- (૫) કલેક્ટરે નિર્દિષ્ટ કરેલી મુદતની અંદર લેખ રજૂ કર્યો ન હોય તેવા કિસ્સામાં, કલેક્ટરે, લેખની નકલ અટકમાં રાખવાની રહેશે, તે, લેખની નકલના આધારે, કલમ ૩૮(૧)(ખ) હેઠળ દંડ સાથે, યોગ્ય ડ્યુટીની અથવા તે ડ્યુટી પૂરી કરવા જેટલી રકમ જોઈતી હોય તેટલી રકમની ચુકવણી કરવા ફરમાવી શકશે.”.
૧૩. મુખ્ય અધિનિયમમાં, કલમ ૩૪માં, પરંતુકમાં, ખંડ (ક)માં, “પાંચ રૂપિયાના દંડ સાથે આપવામાં આવેથી અથવા યોગ્ય ડ્યુટીની રકમની અથવા તેનો જે ભાગ ઓછો હોય તે ભાગની દસ ગણી રકમ પાંચ રૂપિયાથી વધારે થતી હોય, ત્યારે તે ડ્યુટીની અથવા ભાગની દસ ગણી જેટલી રકમ” એ શબ્દોને બદલે, “અધિનિયમની કલમ ૩૮ની પેટા-કલમ (૧)ના ખંડ (ખ) મુજબ દંડ સાથે” એ શબ્દો, આંકડા, કૌંસ અને અક્ષર મૂકવા.
- સન ૧૯૫૮ના મુંબઈના ૬૦મા અધિનિયમની કલમ ૩૪નો સુધારો.
૧૪. મુખ્ય અધિનિયમમાં, કલમ ૩૮માં, પેટા-કલમ (૧)માં,-
- સન ૧૯૫૮ના મુંબઈના ૬૦મા અધિનિયમની કલમ ૩૮નો સુધારો.
- (૧) ખંડ (ખ)ને બદલે, નીચેનો ખંડ મૂકવો:-
- “(ખ) તેમનો એવો અભિપ્રાય હોય કે એવા લેખ પર ડ્યુટી લેવાપાત્ર છે અને યોગ્ય રીતે સ્ટેમ્પ માર્યો નથી, તો તેણે, નીચેની બાબત સાથે, યોગ્ય ડ્યુટી અથવા તે (ડ્યુટીની રકમ) પૂરી થવાને જેટલી રકમની જરૂર હોય તેટલી રકમની ચુકવણી કરવી જરૂરી રહેશે,-
- (૧) વ્યક્તિ સ્વૈચ્છિક રીતે ખૂટતી સ્ટેમ્પ ડ્યુટીની ચૂકવણી માટે કલેક્ટર સમક્ષ લેખ રજૂ કરે, તો, ઓછામાં ઓછા ત્રણ સો રૂપિયાના દંડની ચૂકવણીને અધીન રહીને, લેખ કર્યાની તારીખથી દરેક મહિના અથવા તેના ભાગ માટે સ્ટેમ્પ ડ્યુટીના ખૂટતા ભાગના ૨ ટકા જેટલી રકમનો દંડ થશે:
- પરંતુ કોઈપણ કિસ્સામાં, દંડની રકમ, સ્ટેમ્પ ડ્યુટીના ખૂટતા ભાગથી ચાર ગણાથી વધુ હોવી જોઈશે નહિ.
- (૨) કલેક્ટર, આપમેળે અથવા કોઈ કોર્ટ અથવા કોઈ સત્તામંડળના અથવા તે અર્થે કોઈ વ્યક્તિએ આપેલા સંદર્ભને આધારે, ઓછામાં ઓછા ત્રણ સો રૂપિયાના દંડની ચૂકવણીને અધીન રહીને, લેખ કર્યાની તારીખથી દરેક મહિના અથવા તેના ભાગ માટે સ્ટેમ્પ ડ્યુટીના ખૂટતા ભાગના ૩ ટકા જેટલી રકમનો દંડ કરી શકશે:

પરંતુ કોઈપણ કિસ્સામાં, દંડની રકમ, સ્ટેમ્પ ડ્યુટીના ખૂટતા ભાગથી છ ગણાથી વધુ હોવી જોઈશે નહિ.”;

(૨) વિદ્યમાન પરંતુક પહેલાં, નીચેના પરંતુકો દાખલ કરવા:-

“પરંતુ

- (ક) ડ્યુટીમાં તેવા ઘટાડા અથવા માફીનો લાભાર્થી, સરકારની પૂર્વ-મંજૂરીથી અથવા તેના (સરકાર) તરફથી ના-વાંધા સાથે તેવો લાભ સોંપી દે અથવા જતો કરે અથવા સોંપી દીધેલ હોય અથવા જતો કરેલ હોય, તો ઘટાડો અથવા માફીની તારીખ અને પોલીસી સોંપણી અથવા તેમાંથી બિન-સૂચિત કરવા માટે કરેલ અરજીની તારીખ વચ્ચેના સમયગાળામાં, કોઈ પ્રવર્તમાન પોલીસી (નીતિ) હેઠળ કલમ ૮ના ખંડ (ક) હેઠળ સરકારે જે ડ્યુટી માટે ઘટાડો અથવા માફી આપેલી હોય તે ડ્યુટીને, દંડની ગણતરી કરવાના હેતુથી ડ્યુટીના ખૂટતા ભાગ તરીકે ગણવી જોઈશે નહિ; અને
- (ખ) કલેક્ટર સમક્ષ રજૂ કરેલ અસલ લેખની તારીખ અને કલેક્ટરે કરેલા હુકમની તારીખ વચ્ચેનો સમયગાળો, આ કલમ હેઠળના દંડ માટે બાદ કરવો જોઈશે:

(૩) પેટા-કલમ (૧)ના વિદ્યમાન પરંતુકમાં, “પરંતુ” એ શબ્દને બદલે, “વળી,” એ શબ્દ મૂકવો.

સન ૧૯૫૮ના ૧૫.  
મુંબઈના ૬૦મા  
અધિનિયમની  
કલમ ૪૮નો  
સુધારો.

મુખ્ય અધિનિયમમાં, કલમ ૪૮માં, “કોઈપણ મુદતે” એ શબ્દને બદલે, “છાપ મારેલા સ્ટેમ્પની ખરીદીની તારીખથી છ મહિનાની અંદર” એ શબ્દો મૂકવા.

સન ૧૯૫૮ના ૧૬.  
મુંબઈના ૬૦મા  
અધિનિયમની  
કલમ ૫૧નો  
સુધારો.

મુખ્ય અધિનિયમમાં, કલમ ૫૧માં, “કાપી લઈને” એ શબ્દો પછી, “ઓછામાં ઓછા ત્રણ સો રૂપિયાને અધીન રહીને” એ શબ્દો મૂકવા.

સન ૧૯૫૮ના ૧૭.  
મુંબઈના ૬૦મા  
અધિનિયમની  
કલમ ૫૨નો  
સુધારો.

મુખ્ય અધિનિયમમાં, કલમ ૫૨માં, “દરેક રૂપિયા દીઠ દસ નવા પૈસા કાપીને” એ શબ્દોને બદલે, “ઓછામાં ઓછા ત્રણ સો રૂપિયાને અધીન રહીને દરેક રૂપિયા દીઠ દસ નવા પૈસા કાપીને” એ શબ્દો મૂકવા.

સન ૧૯૫૮ના ૧૮.  
મુંબઈના ૬૦મા  
અધિનિયમની  
કલમ ૬૨-ક નો  
સુધારો.

મુખ્ય અધિનિયમમાં, કલમ ૬૨-ક-માં,-

- (૧) ખંડ (૧)માં, “પાંચસો રૂપિયા” એ શબ્દોને બદલે, “પચ્ચીસ હજાર રૂપિયા” એ શબ્દો મૂકવા;
- (૨) ખંડ (૨)માં, “એક હજાર રૂપિયા સુધીની શિક્ષા થશે, પરંતુ આવો દંડ અસો રૂપિયા કરતા ઓછો હોવો જોઈશે નહિ” એ શબ્દોને બદલે, “પચાસ હજાર રૂપિયા સુધીની શિક્ષા થશે, પરંતુ આવો દંડ દસ હજાર રૂપિયા કરતા ઓછો હોવો જોઈશે નહિ” એ શબ્દો મૂકવા;
- (૩) ખંડ (૩)માં, “બે હજાર રૂપિયા” એ શબ્દોને બદલે, “એક લાખ રૂપિયા” એ શબ્દો મૂકવા.

સન ૧૯૫૮ના ૧૯.  
મુંબઈના ૬૦મા  
અધિનિયમમાં  
નવી કલમ ૬૭ક  
અને ૬૭ખ  
દાખલ કરવા  
બાબત.

મુખ્ય અધિનિયમમાં, કલમ ૬૭ પછી, નીચેની કલમ દાખલ કરવી:-



માહિતી પૂરી  
પાડવાની  
જવાબદારી.

“દુક. (૧) રાજ્ય સરકાર, રાજ્યપત્રમાં જાહેર કરે તેવો ડ્યુટી લેવાપાત્ર થતો હોય તેવો લેખ બનાવવા, કરવા, જાળવવા, તેને નોંધવા, તેની ખરાઈ કરવા માટે જવાબદાર હોય તેવી કોઈપણ વ્યક્તિ, સંસ્થા, સંગઠન (ઓર્ગેનાઈઝેશન), કંપની અથવા મંડળ (બોડી), આ અર્થે મુખ્ય મહેસૂલ નિયંત્રણ સત્તાધિકારી અથવા કલેક્ટરે ખાસ રીતે અધિકૃત કરેલા કોઈ અધિકારી દ્વારા મંગાવવામાં આવે, ત્યારે મુખ્ય મહેસૂલ નિયંત્રણ સત્તાધિકારીએ અથવા કલેક્ટરે નિર્દિષ્ટ કરેલા નમૂનામાં અને તેટલી સમયમર્યાદામાં માહિતી પૂરી પાડવાની રહેશે.

(૨) પેટા-કલમ (૧) હેઠળ માહિતી રજૂ કરવા માટે જવાબદાર હોય તેવી કોઈ વ્યક્તિ, સંસ્થા, સંગઠન, કંપની અથવા મંડળ, નિર્દિષ્ટ સમયની અંદર તે રજૂ કરવામાં ચૂક કરે તો, મુખ્ય મહેસૂલ નિયંત્રણ સત્તાધિકારી અથવા આ અર્થે તેમના દ્વારા અધિકૃત કરવામાં આવ્યા હોય તેવા અન્ય કોઈ અધિકારી આવા કસૂરદારને દરેક ચૂક માટે રૂપિયા દસ હજાર સુધીની રકમ દંડ તરીકે ચૂકવવા આદેશ કરી શકશે.

કલમ 30-ક ની  
જોગવાઈનું  
પાલન કરવામાં  
ચૂક બદલ દંડ  
કરવાની સત્તા.

દુબ. કલમ ૧૦-ક-માં ઉલ્લેખેલ સંસ્થા, બોર્ડ વગેરે દ્વારા જવાબદારી પૂર્ણ ન કરવામાં આવે, તો આવી સંસ્થાઓને સુનાવણીની તક આપીને, કલેક્ટરે સ્ટેમ્પ ડ્યુટી વસૂલવામાં સંસ્થાઓ દ્વારા કરવામાં આવેલી બેદરકારી બદલ કેસના ગુણ અને દોષો પર દરેક કેસમાં રૂ. ૧૦૦૦/- થી રૂ. ૧૦,૦૦૦/- સુધીનો દંડ લાદવો જોઈશે.”.

૨૦. મુખ્ય અધિનિયમમાં, કલમ ૬૮માં,-

(૧) પેટા-કલમ (૧)માં, "એવા કોઈ લેખને લગતા" એ શબ્દો પછી, "એવા કોઈ લેખ સહિત" એ શબ્દો મૂકવા;

(૨) પેટા-કલમ (૨)માં, "એવા રજિસ્ટરો" એ શબ્દ પહેલા, "એવા લેખ, રજિસ્ટરો" એ શબ્દો મૂકવા.

સન ૧૯૫૮ના  
મુંબઈના ૬૦મા  
અધિનિયમની  
કલમ ૬૮નો  
સુધારો.

૨૧. મુખ્ય અધિનિયમમાં, કલમ ૬૮ પછી, નીચેની કલમ દાખલ કરવી:-

સન ૧૯૫૮ના  
મુંબઈના ૬૦મા  
અધિનિયમમાં નવી  
કલમ ૬૮ક દાખલ  
કરવા બાબત.

અધિકારીને  
પ્રવેશતા  
અટકાવવા  
અથવા  
અવરોધવા એ  
ગુનો ગણાશે.

“૬૮ક. જો કોઈ વ્યક્તિ, કલમ ૬૮ હેઠળ અધિકૃત કરેલા કોઈ અધિકારીને પ્રવેશતા અટકાવે અથવા અવરોધે અથવા તેને કોઈ વાજબી સહાય આપવામાં ચૂક કરે છે, તો દોષિત ઈર્થથી તેવી વ્યક્તિને એક મહિનાથી ઓછી ન હોય તેટલી પણ છ મહિના સુધીની કેદની અને દસ હજાર રૂપિયા સુધીના દંડની શિક્ષા કરવામાં આવશે.”.

૨૨. મુખ્ય અધિનિયમમાં, કલમ ૭૦ પછી, "પાંચસો રૂપિયા" એ શબ્દોને બદલે, "ખૂટતી ડ્યુટીની બમણી રકમ" એ શબ્દો મૂકવા.

સન ૧૯૫૮ના  
મુંબઈના ૬૦મા  
અધિનિયમની  
કલમ ૭૦નો  
સુધારો.

૨૩. મુખ્ય અધિનિયમમાં, અનુસૂચિ ૧માં,-

(૧) આર્ટિકલ ૫-માં, ખંડ (જખ) પછી, નીચેનો ખંડ દાખલ કરવો:-

સન  
૧૯૫૮ના  
મુંબઈના  
૬૦મા  
અધિનિયમની  
અનુસૂચિ  
૧નો સુધારો.

“જગ) બિલ્ટ, ઓપરેટ અને ટ્રાન્સફર (BOT) સિસ્ટમ હેઠળનો પ્રોજેક્ટ અથવા કન્સેશન કરાર અથવા જાહેર ખાનગી ભાગીદારીના અન્ય માધ્યમ હેઠળ બાંધવામાં આવેલો કોઈપણ પ્રોજેક્ટ કે જે અન્ય કોઈપણ વિદ્યમાન આર્ટિકલ હેઠળ આવરી લેવામાં આવ્યો ન હોય તેવો, પછી ભલે તે ટોલ સાથે અથવા મુક્ત વસૂલાત હકો સાથે હોય કે ન હોય,-	મહત્તમ પચીસ લાખ રૂપિયા અને લઘુત્તમ પાંચ હજાર રૂપિયાને અધીન રહીને, કરારમાં સંમત થયેલી રકમના ૦.૧૦ ટકા.”:
--	--

(૨) આર્ટિકલ ૬માં,-

(ક) ખંડ (૧)માં, પેટા-ખંડ (ક)માં, બાબત (૧) અને (૨)ને બદલે, નીચેની બાબતો મૂકવી:-

	કન્સોર્ટિયમ બેંકના કિસ્સામાં મહત્તમ પંચોતેર લાખ રૂપિયાને અધીન રહીને
"(૧) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ ન હોય ત્યારે	મહત્તમ પાંચ હજાર રૂપિયાને અધીન રહીને, દરેક એકસો રૂપિયા અથવા તેના ભાગ માટે પચીસ પૈસા.
(૨) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ હોય પણ રૂ. ૧૦,૦૦,૦૦,૦૦૦/- કરતાં વધુ ન હોય ત્યારે	દરેક એકસો રૂપિયા અથવા તેના ભાગ માટે પચીસ પૈસા.
(૩) લોન અથવા દેવાની રકમ રૂ. ૧૦,૦૦,૦૦,૦૦૦/- કરતાં વધુ હોય ત્યારે	મહત્તમ પંદર લાખ રૂપિયાને અધીન રહીને, દરેક એકસો રૂપિયા અથવા તેના ભાગ માટે પચાસ પૈસા.";

(ખ) ખંડ (૨)માં, બાબત (૧) અને (૨)ને બદલે, નીચેની બાબતો મૂકવી:-

	કન્સોર્ટિયમ બેંકના કિસ્સામાં મહત્તમ પંચોતેર લાખ રૂપિયાને અધીન રહીને
"(૧) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ ન હોય ત્યારે	મહત્તમ પાંચ હજાર રૂપિયાને અધીન રહીને, દરેક એકસો રૂપિયા અથવા તેના ભાગ માટે પચીસ પૈસા.
(૨) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ હોય પણ રૂ. ૧૦,૦૦,૦૦,૦૦૦/- કરતાં વધુ ન હોય ત્યારે	દરેક એકસો રૂપિયા અથવા તેના ભાગ માટે પચીસ પૈસા.
(૩) લોન અથવા દેવાની રકમ રૂ. ૧૦,૦૦,૦૦,૦૦૦/- કરતાં વધુ હોય ત્યારે	મહત્તમ પંદર લાખ રૂપિયાને અધીન રહીને, દરેક એકસો રૂપિયા અથવા તેના ભાગ માટે પચાસ પૈસા.";

(૩) આર્ટિકલ ૧૨માં, કોલમ ૨માં, "વધુમાં વધુ પાંચ લાખ રૂપિયાને અધીન રહીને" એ શબ્દોને બદલે, "વધુમાં વધુ પંદર લાખ રૂપિયાને અધીન રહીને" એ શબ્દો મૂકવા.

(૪) આર્ટિકલ ૧૪માં, બાબત (૧) અને (૨)ને બદલે, નીચેની બાબતો મૂકવી:-

	કન્સોર્ટિયમ બેંકના કિસ્સામાં મહત્તમ પંચોતેર લાખ રૂપિયાને અધીન રહીને
"(૧) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ ન હોય ત્યારે	મહત્તમ પાંચ હજાર રૂપિયાને અધીન રહીને, દરેક એકસો રૂપિયા અથવા તેના ભાગ માટે પચીસ પૈસા.
(૨) લોન અથવા દેવાની રકમ રૂ. ૧,૦૦,૦૦,૦૦૦/- કરતાં વધુ હોય પણ રૂ. ૧૦,૦૦,૦૦,૦૦૦/- કરતાં વધુ ન હોય ત્યારે	દરેક એકસો રૂપિયા અથવા તેના ભાગ માટે પચીસ પૈસા.
(૩) લોન અથવા દેવાની રકમ રૂ. ૧૦,૦૦,૦૦,૦૦૦/- કરતાં વધુ હોય ત્યારે	મહત્તમ પંદર લાખ રૂપિયાને અધીન રહીને, દરેક એકસો રૂપિયા અથવા તેના ભાગ માટે પચાસ પૈસા.

(૫) આર્ટિકલ ૨૦માં, ખંડ (ધ)માં,-

(૧) કોલમ (૧)માં, "માલિકી ફેરબત" એ શબ્દથી શરૂ થતા અને "કંપની અધિનિયમ, ૧૯૫૬" એ શબ્દો અને આંકડાથી પૂરા થતા ભાગને બદલે, નીચેનો ભાગ મૂકવો:-

"કંપનીઓ (પેરન્ટ (મૂળ) કંપનીની પેટા કંપનીઓ સહિતની)ના એકીકરણ, જોડાણ, વિસર્જન, તેની રચના અથવા પુનઃરચનાના સંબંધમાં કંપની અધિનિયમ, ૧૯૫૬ની કલમ ૩૮૪ હેઠળ હાઈકોર્ટ દ્વારા કરવામાં આવેલ દરેક હુકમ અથવા કંપની અધિનિયમ, ૨૦૧૩ની કલમો ૨૩૦ થી ૨૩૪ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અથવા કંપની

અધિનિયમ, ૨૦૧૩ની કલમ ૨૩૩ની પેટા-કલમ (૩) હેઠળ કેન્દ્ર સરકાર દ્વારા આપવામાં આવેલ દરેક બહાલી; અથવા બેન્કિંગ કંપનીઓના એકીકરણ અથવા તેની પુનઃરચનાના સંબંધમાં બેન્કિંગ નિયમન અધિનિયમ, ૧૯૪૮ની કલમ ૪૪૩ હેઠળ રિઝર્વ બેન્ક ઓફ ઈન્ડિયાના દરેક હુકમ; અથવા માંદી ઔદ્યોગિક કંપની (વિશેષ જોગવાઈઓ) અધિનિયમ, ૧૯૮૫માં નિર્દિષ્ટ કરેલ યોજનાની મંજૂરીના સંબંધમાં તેની કલમો ૧૮ અથવા ૧૯ હેઠળ ઔદ્યોગિક અને નાણાકીય પુનઃરચના બોર્ડ દ્વારા કરવામાં આવેલ દરેક હુકમ; અથવા ઠરાવ યોજનાની મંજૂરીના સંબંધમાં નાદારી અને દેવાળું અધિનિયમ, ૨૦૧૬ની કલમ ૩૧ હેઠળ નેશનલ કંપની લો ટ્રિબ્યુનલ દ્વારા કરવામાં આવેલ દરેક હુકમ અને કંપનીઓ, બેન્કો, સંસ્થાઓ વગેરેના/વગેરેની એકીકરણ, રચના, જોડાણ, વિસર્જન અથવા પુનઃરચનાના સંબંધમાં નાણા મંત્રાલય દ્વારા અથવા કોઈ સત્તામંડળ દ્વારા તેના અધિકારક્ષેત્રમાંના કોઈપણ પ્રવર્તમાન કાયદા હેઠળ (કરવામાં આવેલ દરેક) હુકમ.”

(૨) કોલમ (૨)માં, “વધુમાં વધુ પચીસ કરોડ રૂપિયાને અધીન રહીને” એ શબ્દોને બદલે, “દરેક તબદીલી કરનાર અથવા તબદીલીથી લેનાર દરેક માટે વધુમાં વધુ પચાસ કરોડ રૂપિયા અને ઓછામાં ઓછા દસ હજાર રૂપિયાને અધીન રહીને” એ શબ્દો મૂકવા;

(૩) કોલમ (૨)માં, પેટા-ખંડ (૧)માં, “જોડાણ” એ શબ્દો પછી, “એકીકરણ, વિસર્જન, રચના અથવા પુનઃરચના” એ શબ્દો દાખલ કરવા;

(૪) સ્પષ્ટીકરણ ઉમાં, ખંડ (ગ)ને બદલે નીચેનો ખંડ મૂકવો:-

“(ગ) તબદીલીથી લેનાર કંપની અને તબદીલી કરનાર કંપની જેના શેર નોંધાયેલ ન હોય અથવા નોંધાયેલ હોય પણ સ્ટોક એક્સચેન્જ ખાતે લેવડદેવડ (ટ્રેડિંગ) માટે નોંધાયેલ ન હોય એટલે કે તબદીલીથી લેનાર કંપનીના શેરની બજાર કિંમતના સંદર્ભમાં બહાર પાડેલા અથવા ફાળવેલા શેરની અથવા તબદીલીથી લેનાર કંપનીને સુનાવણીની તક આપ્યા પછી કલેક્ટરે નક્કી કર્યા પ્રમાણે શેરની બજાર કિંમત.”;

(૬) આર્ટિકલ ૨૭માં, ખંડ (ખ)માં, બાબત (૨)ને બદલે, નીચેની બાબત મૂકવી:-

“(૨) એવી રીતે કબજો આપવામાં આવ્યો ન હોય તો.	કન્સોર્ટિયમ બેંકના કિસ્સામાં વધુમાં વધુ પંચોતેર લાખ રૂપિયાને અધીન રહીને
	(ક) આવા લેખથી સુરક્ષિત કરેલ વધુ બોજાની રકમ રૂ. ૧,૦૦,૦૦,૦૦૦/- થી વધે નહિ, ત્યારે વધુમાં વધુ પાંચ હજાર રૂપિયાને અધીન રહીને દરેક એક સો રૂપિયા અથવા તેના ભાગ માટે પચીસ પૈસા.
	(ખ) આવા લેખથી સુરક્ષિત કરેલ વધુ બોજાની રકમ રૂ. ૧,૦૦,૦૦,૦૦૦/- થી વધુ હોય પરંતુ રૂ. ૧૦,૦૦,૦૦,૦૦૦/- થી વધુ ન હોય, ત્યારે દરેક એક સો રૂપિયા અથવા તેના ભાગ માટે પચીસ પૈસા.
	(૧) આવા લેખથી સુરક્ષિત કરેલ વધુ બોજાની રકમ રૂ. ૧૦,૦૦,૦૦,૦૦૦/- થી વધે, ત્યારે વધુમાં વધુ પંદર લાખ રૂપિયાને અધીન રહીને દરેક એક સો રૂપિયા અથવા તેના ભાગ માટે પચાસ પૈસા.”;

(૭) આર્ટિકલ ૩૦માં, ખંડ (ક)માં,

(૧) બાબતો (૧) થી (૮) ને બદલે, નીચેની બાબતો મૂકવી:-

(૧) તે પટ્ટો એક વર્ષથી ઓછી મુદત માટેનો હોવાનું અભિપ્રેત હોય ત્યારે.	રહેણાકની મિલકત - રૂ. ૫૦૦/- વાણિજ્યિક મિલકત - રૂ. ૧૦૦૦/-
(૨) તે પટ્ટો એક વર્ષથી ઓછી નહિ, પણ પાંચ વર્ષ કરતાં વધારે ન હોય એવી મુદત માટે હોવાનું અભિપ્રેત હોય ત્યારે	રહેણાકની મિલકત - ઓછામાં ઓછા રૂ. ૧૦૦૦/- વાણિજ્યિક મિલકત - ઓછામાં ઓછા રૂ. ૫૦૦૦/-

	દરેક એક સો રૂપિયા અથવા તેના ભાગ માટે એક રૂપિયો અથવા અનામત રાખેલ સરેરાશ વાર્ષિક ભાડાની રકમ અથવા કિંમત
(૩) તે પટ્ટો પાંચ વર્ષથી વધુ પરંતુ પંદર વર્ષ કરતાં વધુ ન હોય એવી મુદત માટે હોવાનું અભિપ્રેત હોય ત્યારે	ઓછામાં ઓછા રૂ.૧૦,૦૦૦/- ને અધીન રહીને દરેક એક સો રૂપિયા અથવા તેના ભાગ માટે બે રૂપિયા અથવા અનામત રાખેલ સરેરાશ વાર્ષિક ભાડાની રકમ અથવા કિંમત
(૪) તે પટ્ટો પંદર વર્ષથી વધુ પરંતુ ત્રીસ વર્ષ કરતાં વધુ ન હોય એવી મુદત માટે હોવાનું અભિપ્રેત હોય ત્યારે	ઓછામાં ઓછા રૂ.૨૦,૦૦૦/- ને અધીન રહીને દરેક એક સો રૂપિયા અથવા તેના ભાગ માટે ત્રણ રૂપિયા અથવા અનામત રાખેલ સરેરાશ વાર્ષિક ભાડાની રકમ અથવા કિંમત
(૫) તે પટ્ટો ત્રીસ વર્ષથી વધુ પરંતુ નવ્વાણું વર્ષ કરતાં વધુ ન હોય એવી મુદત માટે હોવાનું અભિપ્રેત હોય ત્યારે	અવેજની રકમ માટે રૂ.૫ ટકા અથવા યથાપ્રસંગ, મિલકતની બજાર કિંમત એ બેમાંથી જે વધુ હોય તે.
(૬) તે પટ્ટો નવ્વાણું વર્ષથી વધુ મુદત માટેનો હોવાનું અભિપ્રેત હોય ત્યારે	આર્ટિકલ-૨૦ હેઠળ માલિકીફેર (ખત) પર લેવાપાત્ર હોય તેટલી ડ્યુટી મિલકતની બજાર કિંમત જે પટ્ટાની અથવા અવેજની રકમની વિષયવસ્તુ એ બેમાંથી જે વધુ હોય તે.”;

(૨) સ્પષ્ટીકરણ ૨ ને બદલે, નીચેનું સ્પષ્ટીકરણ મૂકવું:-

“સ્પષ્ટીકરણ ૨.- આ આર્ટિકલના ખંડ (ક)ના પેટા-ખંડો (પ) અને (દ)ના હેતુ માટે, અવેજ એટલે ડિપોઝીટ (થાપણ) અથવા પ્રિમિયમ તરીકે અથવા અગાઉથી આપેલ ભાડું અથવા સરેરાશ વાર્ષિક ભાડાની રકમ વગેરે.”;

(૮) આર્ટિકલ ૩૦ક કમી કરવો;

(૯) આર્ટિકલ ૩૬માં, પેટા-ખંડ (ગ)માં, કોલમ-૨માં, “તારણ આપેલી દરેક રૂ.૧,૦૦૦ ની રકમ અથવા તેના ભાગ માટે, પાંચ રૂપિયા” એ શબ્દોને બદલે, “પાંચ હજાર રૂપિયા” એ શબ્દો મૂકવા;

(૧૦) આર્ટિકલ ૪૮માં, ખંડ (ક)માં, કોલમ ૧માં, “અગાઉ મૃત્યુ પામેલ પુત્રની પુત્રી” એ શબ્દો પછી, “અથવા અગાઉ મૃત્યુ પામેલ પુત્રીની પુત્રી અથવા અગાઉ મૃત્યુ પામેલ પુત્રીનો પુત્ર” એ શબ્દો દાખલ કરવા.

-----

